

# Anqolada COP 29 sərgisi

Anqolada fəaliyyət göstərən Azərbaycanın Dostları Təşkilatının (ADT) dəstəyi və Camunga Orkestri Mərkəzinin birgə təşkilatçılığı ilə bu ölkə məktəblilərinin COP 29-a həsr olunan əl işlərindən ibarət rəsm sərgisi təşkil edilib.

Anqolanın Luanda şəhərindəki Camunga Mərkəzində açıq havada reallaşan sərgi barədə soydaşımız, ADT-nin prezidenti Billurə Bayramova məlumat verib. O, belə tədbirlərin keçirilməsinin zərurliyini və Luandada adıçəkilən mərkəzin valideynlərini itirmiş, aztəminatlı və qüsurulu uşaqların evi kimi tanındığını qeyd edib. B.Bayramova eyni zamanda, rəsm sərgisini yeni dünyaya açılan yeni pəncərə adlandırıb.

Tədbirdə çıxış edənlər sərginin əhəmiyyətindən danışib, ekoloji mühitin yaxşılaşdırılmasının və bununla bağlı müvafiq tədbirlərin həyata keçirilməsini bütün ölkələr üçün prioritet vəzifə olduğunu bildiriblər. Belə sərgilərin keçirilməsində məqsədin isə insanları, xüsusilə, gəncləri ekoloji proseslərdə fəal iştiraka sövq etmək, bu sahədə maarifləndirməni diqqət



mərkəzində saxlamaq və genişləndirmək olduğunu vurğulayıblar.

Natiqlər qeyd ediblər ki, yerli mərkəzlərlə hər növ iş birliyi ölkələr arasındakı iqtisadi, mədəni və elmi körpülərin yaranmasını şərtləndirir, gənclərin xalqların dili, mədəniyyəti, tarixi haqqında bilgilərini dərinləşdirir.

Sərgidən sonra iştirakçılar Luanda-da yeni açılmış Elm muzeyini də ziyarət ediblər. Tədbirin sonunda xatirə şəkilləri çəkdirilib.